



बिहार के आरा में बड़ा कांड!

बाप-बेटी समेत एक ही परिवार के 5 लोगों ने खाया जहर, मचा हड़कंप

भोजपुर, बिहार के आर जिले से बड़ी खबर सामने आ रही है, जहां एक ही परिवार के पांच लोगों ने जहर खा लिया है. इस दर्दनाक घटना में तीन लोगों की मौत हो गयी है. वहीं दो लोगों का निजी अस्पताल में इलाज चल रहा है. जानकारी के अनुसार इस घटना में दो बच्ची और एक बच्चे की मौत हुई है. यह परिवार आरा के बिहिया थाना क्षेत्र के बेनवलिया गांव का रहने वाला है. जानकारी के अनुसार इस घटना में बाप-बेटी समेत 5 लोगों ने जहर खा लिया है. बताया जा रहा है कि अरविंद कुमार नाम के शख्स ने अपनी बच्चों संग जहर खा लिया है. जानकारी के अनुसार अरविंद कुमार की पत्नी की मौत पिछले वर्ष हो गई थी. अरविंद कुमार बेलवानिया



बाजार पर इलेक्ट्रॉनिक की दुकान चलाता है. उसके परिवार में दो बच्चे और दो बच्ची थी. उसने अपने बच्चों के साथ जहर खा लिया. मामले की जानकारी मिलते ही पुलिस जांच में जुट गयी

है. वहीं घटना के बाद दो बच्ची और एक बच्चे की मौत हो गयी है. वहीं बच्चों के पिता और एक अन्य का अस्पताल में इलाज चल रहा है. इस दर्दनाक घटना के सामने आने के बाद से इलाके

के लोग हैरान हैं. इस मामले को लेकर लोग तरह-तरह की चर्चाएं कर रहे हैं. हालांकि इस घटना को क्यों अंजाम दिया गया है अब तक इस बारे में कुछ पुख्ता जानकारी नहीं मिल सकी है.

दरभंगा की मेयर अंजुम आरा ने कहा

होली को लेकर जुम्मा का टाइम नहीं बदल सकता

दरभंगा, इस साल होली रमजान के जुम्मे के दिन ही है। दोनों त्योहारों के एक साथ होने से कई तरह की बयानबाजी सामने आ रही है। अब नया बयान दरभंगा जिले की मेयर का है। दरभंगा की मेयर अंजुम आरा ने दरभंगा शहर के वासियों से अपील की है और कहा है कि साढ़े बारह बजे से दो बजे तक होली को रोका जाय क्योंकि जुम्मा का टाइम आगे नहीं जा सकता है इसी लिए होली के लिए दो घंटे का ब्रेक होना चाहिए। मेयर ने आग्रह किया कि दो घंटे तक मस्जिद और नमाज पढ़ने की जगहों से होली खेलने वाले दूरी बना कर रहें।



अंजुम आरा ने कहा कि होली और रमजान कई बार पहले भी एक साथ हो चुका है और जिले में दोनों ही त्योहार शांति से सम्पन्न हो चुका है। मेयर ने जिला प्रशासन के द्वारा शांति समिति की बैठक की और उसके बाद ये बयान दिया है।

बदला गया जुम्मे की नमाज का समय किसी प्रकार की अप्रिय स्थिति न बने, इसके लिए मस्जिदों में जुमा की नमाज का वक्त बदला जा रहा है। इसी कड़ी में झांसी की जामा मस्जिद के इमाम ने एक पत्र जारी कर नमाज वक्त बदलने की घोषणा

की है। यूपी के मिर्जापुर में भी जुम्मे के नमाज का समय एक घंटे आगे बढ़ा दिया गया है, जिसे अब दो बजे किया गया है। वहीं संभल सीओ अनुज चौधरी के बयान के बाद से बवाल मचा हुआ है। यूपी के सीएम योगी आदित्यनाथ ने कहा है कि होली साल में एक बार पड़ती है, जुम्मे की नमाज तो हर सप्ताह पड़ती है और ये स्थिति भी हो सकती है। अगर होली के दिन कोई व्यक्ति नमाज पढ़ना ही चाहता है तो अपने घर में पढ़ सकता है। जरूरी नहीं कि वह मस्जिद में ही जाए और अगर जाना है तो रंग से परहेज न करें।

किशनगंज में लगी भीषण आग

दर्जनभर घर जलकर राख, लाखों का नुकसान



किशनगंज, किशनगंज में कोचाधामन थाना क्षेत्र में भीषण आग लगने की घटना सामने आई है। जहां आग लगने से करीब दर्जनभर घर जलकर राख हो गए हैं। घटना में लाखों की संपत्ति जलकर राख हो गई है। मिली जानकारी के अनुसार जिले के कोचाधामन थाना क्षेत्र के सोंथा-गुड़िया बस्ती में गांव में बीते देर रात्रि अचानक भीषण

आग लग गई। आग इतनी भयंकर थी कि गांव में अफरा-तफरी का माहौल उत्पन्न हो गया। जहां देखते ही देखते आग की लपटों ने दर्जनभर आवासीय घरों को जलाकर राख कर दिया है। जिसमें मवेशी घर, आवासीय घर, जलावन घर और पुआल के ढेर और कई कीमती सामान शामिल है।

इधर आग लगने की सूचना

कोचाधामन थाना और अग्निशमन विभाग को दी गई। मौके पर किशनगंज, कोचाधामन और बिशनपुर के अग्निशमन विभाग के कर्मी पहुंचे और स्थानीय लोगों की मदद से आग पर काबू पाया गया। आग इतनी भयंकर थी कि उसे बुझाने में करीब 2 घंटे का समय लग गया। इस दौरान पीड़ितों ने बताया कि आग लगने के कारणों का पता नहीं चल पाया है।

सड़क हादसे में मेडिकल रिप्रेजेंटेटिव की मौत

प्रशासनिक गाड़ी दुर्घटना के बाद भागी, नंबर मिला

मुजफ्फरपुर, मुजफ्फरपुर में एक सड़क हादसे में एक निजी दवाई कंपनी के मेडिकल रिप्रेजेंटेटिव की मौत हो गई। वह अपने बाइक से पूरी चंपारण जिले के मधुबन से डॉक्टरों की विजिट कर मुजफ्फरपुर स्थित अपने घर लौट रहे थे। इसी दौरान एक तेज रफ्तार स्कोर्पियो वाहन की टक्कर से उनका निधन हो गया। मृतक की पहचान मुजफ्फरपुर के काजी मोहम्मदपुर क्षेत्र के पंखा टोली निवासी 36 वर्षीय अभिनंदन गुप्ता के रूप में की गई है। इस घटना से परिवार में शोक का माहौल है। मृतक के परिजनों ने सिवाई पट्टी थाने में वाहन मालिक के खिलाफ प्राथमिकी दर्ज करवाई है। मृतक के परिजन अभित कुमार गुप्ता ने घटना के बारे में बताया कि अभिनंदन गुप्ता मधुबन से अपने मेडिकल काम को निपटाने



मुजफ्फरपुर वापस लौट रहे थे। इसी दौरान डोमा चौक, सिवाई पट्टी थाना क्षेत्र में यह सड़क दुर्घटना हुई। ग्रामीणों ने जानकारी दी कि उनकी बाइक गिरी हुई थी और वह सड़क पर पड़े थे। उनकी हालत नाजुक थी, जिसके बाद उन्हें अस्पताल लाया गया, जहां चिकित्सकों ने उन्हें मृत घोषित कर

दिया। ग्रामीणों ने देखा कि घटना के दौरान एक प्रशासनिक विभाग की गाड़ी वहां से गुजरी थी और उन्होंने उसकी संख्या नोट कर ली। इसके बाद परिजनों ने इस मामले में प्राथमिकी दर्ज करवाई है। सिवाई पट्टी थाने के पुलिस ने बताया कि सड़क दुर्घटना में एक व्यक्ति की मौत हो गई थी। वह

बाइक से लौट रहे थे, और धक्के लगने के कारण उनकी मृत्यु हो गई। उनकी बाइक भी पूरी तरह से क्षतिग्रस्त हो गई थी। मृतक का शव कब्जे में लेकर पोस्टमार्टम के लिए मेडिकल कॉलेज भेजा गया है। परिजनों द्वारा आवेदन दिया गया है और मामले में प्राथमिकी दर्ज कर आगे की कार्रवाई की जा रही है।

हाजीपुर में स्कूल पर ताबड़तोड़ बम बरसा रहे अपराधी

बिहार में एक स्कूल पर ताबड़तोड़ बम बरसाने का वीडियो वायरल हुआ है। हैरान कर देने वाले इस वीडियो में नजर आ रहा है कि कुछ लोग स्कूल की गेट पर जमा हैं और एक के बाद एक स्कूल पर बम फेंक रहे हैं। बम फटने से इलाके में धुआं पसर गया है। यह बेखौफ अपराधी इसके बाद भी लगातार हमले कर रहे हैं। कुछ मीडिया रिपोर्ट में बताया जा रहा है कि घटना वैशाली जिले के हाजीपुर स्थित दिल्ली पब्लिक स्कूल का है। इस गंभीर वारदात के बाद स्कूल प्रबंधन ने थाने में इसकी शिकायत की है। कहा जा रहा है कि स्कूल प्रबंधन ने कुछ दिनों पहले इस स्कूल के एक ड्राइवर को नौकरी से निकाल दिया था। आशंका जताई जा रही है कि बदला देने के लिए बम से हमला किया गया है। बिहार के नेता प्रतिपक्ष तेजस्वी यादव ने स्कूल पर बम से



हमले का वीडियो अपने एक्स अकाउंट पर शेयर किया है। तेजस्वी यादव ने यह वीडियो शेयर करते हुए नीतीश सरकार पर तंज भी कसा है। तेजस्वी यादव ने लिखा, 'हाजीपुर में अपराधियों द्वारा निजी स्कूल पर बमबारी करने पर मुख्यमंत्री श्री नीतीश कुमार, उपमुख्यमंत्री श्री स्मार्ट चौधरी और श्री विजय सिन्हा ने अपराधियों को धन्यवाद भेज जनता से

पूछा है कि क्या यह सब पहले होता था जी?' हालांकि, इस घटना को लेकर पुलिस का कहना है कि डीपीएस स्कूल की गेट पर बमबाजी कर रहे अपराधियों की पहचान करने की कोशिश की जा रही है। सीसीटीवी फुटेज की पड़ताल की जा रही है। इस मामले में पुलिस केस दर्ज किया है। पुलिस फिलहाल अपराधियों की पहचान में जुटी हुई है।

अब स्वास्थ्य विभाग में बंपर भर्ती

मंत्री मंगल पांडेय बोले- सरकारी अस्पतालों में 11925 पदों होगी बहाली

पटना, बिहार में राष्ट्रीय जनतांत्रिक गठबंधन की सरकार 12 लाख सरकारी नौकरी देने के संकल्प को पूरा करने का काम बहुत तेजी से काम कर रही है। पुलिस महकमे में 19 हजार 838 पद पर सिपाही की बहाली के घोषणा के बाद अब एक और विभाग में बंपर वैकेंसी निकली है। बिहार सरकार में स्वास्थ्य मंत्री मंगल पांडेय ने इसका एलान किया है। उन्होंने कहा कि बिहार के सरकारी अस्पतालों में 11925 पदों पर भर्ती की जाएगी। इसमें फार्मासिस्ट, एक्स-रे व ईसीजी, टेक्नीशियन, प्रयोगशाला प्रौबधिक, शल्य कक्ष सहायक, ड्रेसर के पदों पर बहाली होगी। भर्ती प्रक्रिया के लिए बिहार तकनीकी सेवा आयोग को लेंटर भेजा गया है। मंत्री ने कहा कि जल्दी ही भर्ती प्रक्रिया शुरू हो जाएगी। मंत्री मंगल पांडेय ने कहा कि 11925 पदों में से बिहार फार्मासिस्ट संवर्ग के 2 हजार 473 पद पर बहाली होगी। स्वास्थ्य विभाग ने बिहार तकनीकी सेवा आयोग को अधियाचना भेज दी है। जल्द ही बहाली प्रक्रिया पूर्ण करने को कहा गया है। राज्य में स्वास्थ्य विभाग मानव बल की संख्या बढ़ाने और स्वास्थ्य सेवाएं उन्नत प्रदान करने की दिशा में लगातार प्रयत्नशील है। नीतीश सरकार कुल 64 हजार 872 पदों पर



नियुक्ति करेगी स्वास्थ्य और पुलिस समेत नीतीश सरकार कुल 64 हजार 872 पदों पर नियुक्ति करेगी। सामान्य प्रशासन विभाग की ओर से इसकी जानकारी दी गई है। इसमें बिहार लोक सेवा आयोग 16,543 पद और बिहार कर्मचारी चयन आयोग 12 हजार 437 पदों पर भर्ती

निकालने जा रहा है। वहीं बिहार तकनीकी सेवा आयोग की ओर से 29 हजार 735 पदों पर नियुक्ति के लिए अनुशंसा भेजे जाने का लक्ष्य रखा गया है। जल संसाधन विभाग में 2231 पदों पर भर्ती होगी। इनमें इंजीनियर, जूनियर इंजीनियर, असिस्टेंट इंजीनियर, क्लर्क, परिचारी और ड्राइवर शामिल हैं।